

जन संपर्क एवं मीडिया समन्वयक कार्यालय  
जामिया मिल्लिया इस्लामिया

प्रेस विज्ञप्ति

22 जुलाई 2019

देश के केन्द्रीय विश्वविद्यालयों में जामिया तीसरे नंबर पर: आउटलुक-आईसीएआरई इंडिया  
यूनिवर्सिटी रैंकिंग 2019

जामिया मिल्लिया इस्लामिया ने टॉप 25 केन्द्रीय विश्वविद्यालयों में तीसरी और देश की 100 यूनिवर्सिटियों में 17वीं रैंकिंग पाई है। आउटलुक-आईसीएआरई यूनिवर्सिटी रैंकिंग 2019 ने अपनी रैंकिंग में इसे यह स्थान दिया है। आउटलुक साप्ताहिक के ताज़ा अंक में इस सर्वे की रिपोर्ट प्रकाशित की गई है।

आउटलुक-आईसीएआरई की इस रैंकिंग में, केन्द्रीय विश्वविद्यालयों की श्रेणी में, जामिया को 82.28 अंक मिले हैं। सबसे ज़्यादा 91.93 अंकों के साथ दिल्ली विश्वविद्यालय पहले पायदान पर है। 83.75 अंकों के साथ, बनारस हिन्दू विश्वविद्यालय, दूसरे नंबर पर है।

जामिया की कुलपति प्रो नजमा अख्तर ने इस कामयाबी पर खुशी जताते हुए कहा, यह बात इस हकीकत की गवाह है कि विश्वविद्यालय लगातार उच्च गुणवत्ता वाली शिक्षा, अनुसंधान और प्रकाशनों पर ख़ास ध्यान दे रहा है। साथ ही, यह भी कि जामिया अपने कैंपस में जेंडर संवेदनशीलता और बारबरी को बढ़ावा दे रहा है।

आउटलुक पत्रिका के मुताबिक, विश्वविद्यालयों रैंकिंग का मूल्यांकन फैकल्टी स्टूडेंट रैशियो:एफएसआर:, फैकल्टी विद पीएच.डी.:एफडब्ल्यूपी:, पेपर्स पर फैकल्टी:पीपीएफ:, साईटेशंस पर पेपर:सीपीपी: और इन्क्लूसिवनेस एंड डाइवर्सिटी:आईडी: के आधार पर किया गया है।

जामिया मिल्लिया इस्लामिया ने एफएसआर में 97.7 अंकों, एफडब्ल्यूपी में 84.2 अंकों, पीपीएफ में 82.1 अंकों, सीपीपी में 79.6 अंकों और आईडी में 65.1 अंकों के साथ, देश की टॉप 25 यूनिवर्सिटियों में तीसरा स्थान पाया है।

पत्रिका के मुताबिक, संस्थानों को, अलग अलग मूल्यांकन के ज़रिए मिले अंकों और विशिष्ट मानदंडों में उनकी मज़बूती की बुनियाद पर ओवरऑल रैंकिंग में जगह दी गई है।

आउटलुक ने बताया कि भरोसेमंद थर्ड पार्टी सूत्रों से एकत्र किए गए वस्तुगत आंकड़ों के आधार पर सभी विश्वविद्यालयों और संस्थानों का मूल्यांकन किया गया है और ऐसा करते हुए, वालन्टरी सव्मिशन पर क़तई ग़ौर नहीं किया गया।

इसने अभिभावकों और स्टैकहोल्डर को भरोसा दिलाया कि यह मूल्यांकन करते हुए संस्थानों की वेबसाइटों से किसी तरह की जानकारी लेते वक़्त भी एक डेडकेटिड डेटा वैलिडेशन एंड वैरीफिकेशन टीम से उनकी सत्यता का मिलान कराया गया है।

ग़ौरतलब है कि हाल ही में, एमएचआरडी के नेशनल इंस्टिट्यूशनल रैंकिंग फ्रेमवर्क:एनआईआरएफ-2019 में जामिया को देश के पैमाने पर 12वीं रैंकिंग मिली है। पिछले साल भी एनआईआरएफ रैंकिंग में इसे यही स्थान मिला था। कव्केरल्ली सायमैंड्स:क्यूएस: वल्ड रैंकिंग में भी जामिया ने 751-800 के बीच अपनी जगह बनाए रखी, जो अपने आप में बहुत अच्छी रैंकिंग मानी जाती है। जामिया ने लंदन आधारित टाईम्स हायर एजुकेशन:टीएचई: एशिया यूनिवर्सिटी रैंकिंग 2019 और मास्को आधारित राउंड यूनिवर्सिटी रैंकिंग:आरयूआर: 2019 की अपनी रैंकिंग में भी सुधार किए हैं।

अहमद अज़ीम

जनसंपर्क अधिकारी एवं मीडिया संयोजक